

SA's Leading Past Year

Exam Paper Portal

STUDY

You have Downloaded, yet Another Great Resource to assist you with your Studies 😊

Thank You for Supporting SA Exam Papers

Your Leading Past Year Exam Paper Resource Portal

Visit us @ www.saexampapers.co.za



SA EXAM
PAPERS



basic education

Department:
Basic Education
REPUBLIC OF SOUTH AFRICA

NATIONAL SENIOR CERTIFICATE

IGREYIDI 12

ISINDEBELE ILIMI LOKUTHOMA LOKWENGEZA (FAL)

IPHEPHA LOKUTHOMA (P1)

NOVEMBA 2022

IMITLOMELO: 80

ISIKHATHI: Ama-iri ama-2

Iphepheli linamakhasi ali-13.

YELELA

1. Iphepheli LINEENGABA EZINTATHU: ISIGABA A, B, kanye NESIGABA-C.
ISIGABA A: Ukufunda nokuzwisisa (30)
ISIGABA B: Ukurhunyeza (10)
ISIGABA C: Izakhi nemithetjhwana yokusetjenziswa kwelimi (40)
2. Phendula YOKE imibuzo.
3. Thoma isigaba ESINYE NESINYE ekhasini ELITJHA.
4. Thalela ngemva kokuphendula imibuzo YESIGABA NGASINYE.
5. Nombora iimpindulo zakho ngendlela ezinonjorwe ngayo ephepheni lemibuzo.
6. Tjhiya umuda OWODWA ngemva kwaleyo naleyo pendulo.
7. Yelela bona upeleda amagama ngendlela efaneleko bewutlole nemitjho ezwakalako.
8. Isikhathi esiphakanyisweko sokutlola ISIGABA NGASINYE:
ISIGABA A: Pheze imizuzu ema-50
ISIGABA B: Pheze imizuzu ema-20
ISIGABA C: Pheze imizuzu ema-50
9. Tlola kuhle ngesandla esibonakalako.

ISIGABA A: UKUFUNDA NOKUZWISISA**UMBUZO 1**

Phendula UMBUZO 1.1 kanye NOMBUSO 1.2.

1.1 Funda itheksthi engenzasi bese uphendula imibuzo elandelako.

ITHEKSTHI A**UKUTLHORISWA KWABOMMA NABENTWANA EMAKHAYA (GBV)**

- | | | |
|---|--|--------------|
| 1 | Inarha yeSewula Afrika nayo iqalene nomraro wokutlhoriswa kwabomma nabentwana okubizwa nge- <i>Gender Based Violence</i> njengezinye iinarha ezikhona ephasini. Ihlango yeenTjhaba eziBumbeneko ihlathulula bona i-GBV ngokurhunyezweko sisenzo esinenturhu esiqaliswe ebafazini nebentwaneni. Abongazimbi bebenzo zenturhu le batlhoriswa ngokomzimba, ngokwemizwa nangokwezomnotho. Ufunyana indoda inomuzi kodwana umndenayo ulamba ingasuthi ayisebenzi. Kokhunye inetjhada, qobe kukhuluma iyalwa. Abongazimbi abaqalana nokutlhoriswoku bagcina bahlalela evalweni. Ihlango yeenTjhaba eziBumbeneko iragele phambili yathi izenzwezi zigcina zifike ekubetjhwani nekubulaweni kwabantu bengubo nabentwana. | 5

10 |
| 2 | UNgqongqotjhe emNyangweni wabaFazi, abeNtwana kanye naBantu abaphila nokukhubazeka umma uMaite Nkoana-Mashabane uzihlabe khulu izehlakalo zokutlhoriswa kwabomma nabentwana ezibikwe ngomnyaka wee-2020. Uthi kuyadanisa ukubona izehlakalwezi zisaragela phambili nokwanda kube ngakelinye ihlangothi uRhulumende neenhlangothi ezizijameleko ziragela phambili ngamajima wokukhalima umphakathi ngezenzwezi. UNgqongqotjhe uragele phambili waveza bona okhunye okudanisako kukobana izehlakalo ezinengi azibikwa emapholiseni nokwenza bona abongazimbi batlhoriswa ukuya phambili. | 15

20 |
| 3 | Sikhuluma nje ubujamo benturhu eqaliswe ebafazini nebentwaneni enarheni yeSewula Afrika bumbi ngendlela erarako. Ngokuya kwephephandaba i- <i>Mail and Guardian</i> ithi amaphesende ama-51 wabantu bengubo bayaveza bona khebaba bongazimbi bokutlhoriswa madoda. Amadoda angaba maphesende ama-76 ayavuma bona nawo ayathinteka ekutlhorisweni kwabafazi enarheni le. Nakuthoma isigaba sesithathu se <i>Lockdown</i> ngomnyaka wee-2020 kubulewe abafazi abama-21 emvekeni ezimbili kwaphela. Sikhuluma nje kuvela bona qobe lilanga kubikwa izehlakalo ezitjha zokubulawa, ukukatwa nokutlhoriswa kwabomma. Embikweni wobulelesi okhutjha qobe ngekotara yomnyaka emNyangweni wamaPholisa uveza bona kunezehlakalo ezizi-46 447 zokutlhoriswa ngokomseme kwabantu bengubo ngomnyaka phakathi komnyaka wee-2020 newee-2021. | 25

30 |

4	limbalobalwezi ziveza bona bomma abazi-9 518 abakatwe phakathi kwenyanga kaJanabari nenyanga kaMatjhi ngomnyaka wee-2021. Lesi kusibalo esiphakeme khulu esitjengisa bona abomma nabentwana abakaphephi emiphakathini abaphila kiyo. Kuvela nokobana ngemva kwamalangana abikiwe amacala la, ayasulwa. Akuveli kuhle bona amacala la bawasula ngokuthanda nofana bazifunyana bangaphasi kwegandelelo na.	35 40
5	Okuvela tjhatjhalazi kukobana nanyana uRhulumende afake iinsetjenziswa ezinengi ekulwisaneni nomraro lo kodwana amadoda asaragela phambili ngokukata, ukubulala kanye nokutlhorisa abafazi nabentwana. UmNyango wabaFazi, abeNtwana kanye naBantu abaphila nokukhubazeka ubawe boke abantu bona babe nendima abayidlalako ukuqinisekisa bona umraro lo uyaphela. UmNyango lo ubawa amadoda bona ajame ngeenyawo avikele abafazi nabentwana ebujamenobu. Amadoda amanye selahlome amajima alwisana nokutlhoriswa kwabafazi nabentwana. Enye yamadoda la nguPatrick Shai ongunzaziwako emidlalweni yakumabonakude. Usungule ihlangano ebizwa ngokobana yi 'Khuluma Ndoda' nayo ebeyilinga ukulwisana nomraro lo.	45 50
6	Banengi abonobangela abenza bona abantu bengubo bazithole bangaphasi kwegandelelo lobujamo bokutlhoriswa. Hlangana nabanye abonobangela sifumana indlala, izinga eliphasi lefundo ebantwini bengubo, ukungalingani phakathi kwamadoda nabafazi. Indlala ibangelwa kungasebenzi kwabantu bese yenza bona imindeni iphelelane iinhliziyi beyingasaba nakho ukubekezelelana. Lokhu kugcine kulethe ukutlhorisana phakathi kwemindeni.	55 60
7	Kuvezwe iindlela ezimbalwa ezingasetjenziswa ekulwisaneni nomrarokazi lo. Kokuthoma kuhlangozwa bonyana akube namaphaliswano lapha abentwana eenkolweni bazokukhuluma ngokulingana kanye namalungelo wobuntu. Kwesibili akube neenkulumiswano hlangana ngendaba le. Kwesithathu akusetjenziswe iinkundla zokuthintana ukuhlaba izenzo zokutlhoriswa kwabantu bengubo nabentwana. Kwesine akucocwe ngendaba le koke lapha abantu baditjha khona.	65
8	ISewula Afrika kungaba yindawo emnandi nenokuthula nange woke umuntu angazibandakanya epini yokulwisana nokutlhoriswa kwabomma nabentwana. Woke umuntu kufanele akhumbule bona abomma nabentwana nabo banelungelo lokuvikeleka ngaso soke isikhathi. Yekeke abavikelwe njengombana umThethosisekelo wenarha utjho.	70

[[thethwe ku-inthanethi yatjhugululelwa esiNdebeleni]]

- 1.1.1 Tlola ibizo lehlangano evezwe endimeni yokuthoma ehlathulula i-GBV. (1)
- 1.1.2 Veza ihlathululo ye-GBV onikelwe yona ukuya ngokwendima yoku-1. (2)

- 1.1.3 Ngokupheleleko tlola amabizo kaNgqongqotjhe ovezwe endimeni yesi-3. (2)
- 1.1.4 Hlathulula amaphuzu AMABILI avezwe liphephandaba *iMail and Guardian* atjengisa ubujamo obumbi benarha ngendaba yenturhu eqaliswe kibomma nebentwaneni. (2)
- 1.1.5 Rhunyeza umbiko waphakathi komnyaka wee-2020 newee-2021 ovezwe mNyango wamaPholisa mayelana nenturhu eqaliswe kibomma nebentwaneni. (2)
- 1.1.6 Tlola unobangela owenza bona abomma nabentwana bagcine batlhoriswa ovezwe endimeni yesi-6. Ipendulwakho ayibe liphuzu ELILODWA. (1)
- 1.1.7 Ucabanga bona kubayini izehlakalo zokutlhoriswa kwabomma nabentwana zingabikwa ngokwaneleko emapholiseni? Ipendulwakho ayibe liphuzu ELILODWA. (2)
- 1.1.8 Hlathulula indima engadlalwa ziindawo ezivezwe ngenzasi ukurarulula umraro wokutlhoriswa kwabomma nabentwana.
- (a) Amasondo (1)
- (b) Iindawo zokusebenza (1)
- 1.1.9 Phendula ngoliQINISO nofana AKUSILO IQINISO bese usekela isiqunto osithathako ngephuzu ELILODWA.
- Inturhu eqaliswe kibomma nebentwaneni yenzeka emindenini yabantu abanzima kwaphela. (2)
- 1.1.10 Khetha ipendulo enembako kilezi ezilandelako.
- Umphumela omumbi ngomntwana ophila ngokutlhoriswa kukobana:
- A Uba negandeleleko ngokomkhumbulo
- B Uba nokuzithemba
- C Ugcina angasaragi kuhle esikolweni
- D A no C (2)
- 1.1.11 Ucabanga bona inarha yeSewula Afrika iyokuba yinarha enamadoda anjani eminyakeni ezako nawuqalisa emrarweni ovezwe etheksthini engehla le? Ipendulwakho ayibe liphuzu ELILODWA. (2)
- 1.1.12 Ngokubona kwakho ucabanga bona kunamuphi umthelela esitjhabeni nangabe kuba nemindenini eminengi etlhorisanako. Ipendulwakho ayibe liphuzu ELILODWA. (2)
- 1.1.13 Ingabe UYAZWELANA nofana AWUZWELANI namadoda azithola abotjhiwe ngebanga lokutlhorisa imindenawo? Ipendulwakho ayibe liphuzu ELILODWA. (2)

1.2 Qalisisa isithombe esingenzasi bese uphendula imibuzo elandelako.

ITHEKSTHI B



[Sithethwe ku-www.images.com]

- 1.2.1 Tlola igama lesisetjenziswa setheknoloji esibonakala esithombeni esingehla. (1)
- 1.2.2 Hlathulula okwenzeka esithombeni esingehla. (1)
- 1.2.3 Ucabanga bona kubayini abomma ebavezwe esithombeni esingehla angekho noyedwa obonakala ahleka kibo? Ipendulwakho ayibe liphuzu ELILODWA. (2)
- 1.2.4 Ngemva kokuqalisisa isithombe esingehla, tshwaya ngekghono labomma lokuraga amabhezini ngefanelo ngaphandle kwesizo elivela emadodeni. Ipendulwakho ayibe liphuzu ELILODWA. (2)

IMITLOMELO YESIGABA A: 30

ISIGABA B: UKURHUNYEZA**UMBUZO 2**

Fundisisa itheksthi engenzasi bese uyayirhunyeza ngamaphuzu ali-7 amayelana **neendlela zokuziphatha nakudliwako etafuleni.**

IMIYALO:

1. Amagama angadluli kwama-60.
2. Nombora imitjhwakho kusukela kewoku-1 bekufike kewe-7.
3. Umutjho ngamunye owutlolako awube nomqondo OWODWA.
4. Tlola ngelimi elitsengileko ngombana uzokwabelwa imitlomelo emi-3.
5. Sebenzisa amagamakho ngendlela ongakghona ngayo ungabuyeleli utlole okusesirhunyezweni.
6. Tlola inani lamagama owasebenzisileko ekupheleni kwesirhunyezo.

ITHEKSTHI C**IINDLELA ZOKUZIPHATHA NAKUDLIWAKO ETAFULENI**

Ukudla kuqakatheke khulu emaphilweni wethu begodu ngikho ekusipha amandla wokusebenza. UmNyango wezePilo uyelelisa ngeendlela ekufanele sidle ngayo ukuze imizimba yethu ihlale iphilile ngeenkhathe zoke. Yeke-ke kunemiyalo elandelwako lokha nawusetafuleni ekufanele uyitjheje ngaphambi kobana udle.

Nanihlezi etafuleni kusikhathi sokudla, ungathomi uphakele ukudla kungakatjhiwo bona ungaphakela. Lokhu kwenzelwa bona ubone koke ukudla okuzokudliwa. Ungazitholi uphakele into yinye yaba yinengi khulu bese ugcine ungakayiqedi. Kuqakathekile bona ulindele ukutjelwa bona sekusikhathi sokobana kungadliwa. Ukudla abanye basaphakela akusiwo umukghwa olungileko. Kuhle abantu bathome ukudla kanyekanye. Kesinye isikhathi uthola bona ukudla okuphakelileko akwehli esiphundu njengombana kuqaleka ngamehlo. Nanyana kunjalo, lisa ukutlhorhatlhorha ukudlakwakho ngesigobho nofana ngeforogo odla ngayo. Isenzwesi asamukeleki emuntwini opheke ukudlokho. Ngikho kufanele bona uphakele kancani ukwenzela bona ubuyelele nawungakasuthi.

Nawuhlafunyako vala umlomo. Kumbi ukubona ukudla kungemlonyeni. Nanyana bangakukhulumisa kangangani ungaphenduli ukudla kusese ngemlonyeni. Khuluma kwaphela newuginyileko. Ungalingi uthimule nofana uziphathe ipumulo lokha nakudliwako. Nawuzwa ngathi ufuna ukuthimula nofana ukuzisula iimpumulo bawa ukuphumela ngaphandle ubuye nasele uzanelisile. Kuyenzeka kesinye isikhathi ufune ukusebenzisa into ekude nawe etafuleni. Bawa omunye oseduze kwento oyifunako leyo akudlulisele yona kunokobana usikime uyozithathela.

Kumbi ukubona umuntu sele alalamela into ayifunako avule namakhwaphakazi angamele ukudla kwabantu. Nawudlako thoma ngokunghwatha kancani ukwenzela ukuzwa bona itswayi neenthako zizwakala kuhle na. Ungathomi ngokuthela itswayi ungakakuzwa qangi bona liyatlhogeka na. Ungathi nasele uqedile ukudla usikime utjhiye abanye basadla. Balinde baqede boke. Kuqakathekile bona siyilandeke imiyalo yetafuleni.

[Sithethwe ku-inthanethi satjhugululelwa esiNdebeleni]

ISIGABA C: IZAKHI NEMITHETJHWANA YOKUSETJENZISWA KWELIMI**UMBUZO 3: ISIKHANGISO**

Qalisisa isikhangiso esingenzasi bese uphendula imibuzo elandelako.

ITHEKSTHI D

**UDINIWE EMMOYENI NENYAMENI?
YIZA EKHETHOKUHLE SPA SIKUTHABULULE UMZIMBAKHO UBE
BULULA NJENGEPPHEPHA.**



Imvelo izokuvumela ingoma uphume lapha utjhaphuluke nemmoyeni.

1. Nawuze wedwa ubhadela imali ema-R400 kodwana nanibabili nibhadela ama-R600.
2. Kubhadelwa ngekarada lebhanga.

[Sithethwe ku-www.images.com]

- 3.1 Dzubhula umutjho OWODWA esikhangisweni ongakwenza bona uze endaweni evezwe esikhangisweni ngokurhabako. (1)
- 3.2 Tlola bona igama elithalelweko lisikhekhe siphil sekulumo.
Yiza eKhethokuhle Spa. (1)
- 3.3 Veza okusitjela bona laba abajamileko ziinsebenzi zalapha. Ipendulwakho ayibe maphuzu AMABILI. (2)
- 3.4 Nawuqalisisa isikhangisweni ngaphandle kwalokhu okwenziwa ngilaba abajamileko ucabanga bona ngikuphi okhunye okungenza bona laba abaleleko imizimbabo nengqondwabo ithole ukuphumula? (2)
- 3.5 LIQINISO nofana AKUSILO IQINISO bona iinsebenzi ezivezwe esikhangisweni aziwuthandi umsebenzi eziwenzako. (1)

3.6 Khetha ipendulo enembako kezilandelako.

Nawuze endaweni ekhangiswe ngehla ufumana izinto ezilandelako:

- A Uthatjululwa umzimba bese uphiwa ukudla.
- B Uthatjululwa umzimba bese uthola isipho.
- C Uthatjululwa umzimba bese ufumana isiselo.
- D Uthatjululwa umzimba bese uphiwa amaswidi.

(1)


3.7 Ngokubona kwakho ingabe umtiami wesikhangiswesi uphumelele nofana akakaphumeleli ukusebenzisa amaqhinga wokukhangisa? Sekela isiqunto osithathako ngephuzu ELILODWA.

(2)
[10]

UMBUZO 4: IKHATHUNI

Qalisisa ikhathuni engenzasi bese uphendula imibuzo elandelako.

ITHEKSTHI E

[Sithethwe ku-www.images.com]

4.1 Tlola amatshwayo AMABILI abufakazi bokobana abantwaba base-ofisini.

(2)

4.2 Buyelela utlole umutjho ongenzasi bese utjhugulule igama elithalelweko liveze ubuncani.

Indoda esekhathunini iphethe isikhwama.

(1)

- 4.3 Buyelela umutjho olandelako kodwana ube sesikhathini esizako.
Ngizihlome ngomuno ngelihlweni. (1)
- 4.4 Nawuqalisisa ummango wekhathuni engehla le, ucabanga bona banobudlelwano buphi abantu abasekhathunini engehla? (2)
- 4.5 Khetha ipendulo enembako kezilandelako.
Amagama athi, 'Ngidosa emhlweni' akhulunywa ngudade osekhatunini ahlathulula bona:
A Udinga umuntu ozomsiza lapha
B Usebenza khulu sekafuna ukulisa
C Uwuthanda khulu umsebenzi
D Uyathlaga (2)
- 4.6 Ngokucabanga kwakho ingabe amagama akhulunywa ngudade lo athi 'Woke amakhuwa abahloyile abantu abanzima,' anobuhlangothi nofana anebandlululo? Sekela ipendulwakho ngephuzu ELILODWA. (2)
- [10]**

UMBUZO 5

5.1 Funda itheksthi engenzasi uyizwisise bese uphendula imibuzo elandelako.

ITHEKSTHI F

limbalo neSayensi zikghonwa besana! Mhlolo into eyenzeke eMpumalanga. Umntazana ukghone ukufumana yoke imitlomelo yemibuzo ema-300 esifundweni seembalo neSayensi bewaba mdosiphambili kibo boke abafundi. 'Halala! Kghothatso Gugu Mphaka uyikwekwezi ekhanyise iSewula Afrika!' Lawa mamezwi aphume kuSomkhandlu wezeFundo eMpumalanga uBonakele Majuba. Ubuya esikolweni esisemakhaya iKwaMhlanga Senior Secondary. Bekamfundi ofundiseka yoke into. Nakethula ikulumo bekakhuluma itlasi lisikime limbethele ihlombe. Ukhuthele njengomuhlwa kanti uyintandani ekhuliswa ngunina uyise selayizela kiboyisemkhulu. Ikamuru lakhe limhlophe twa iinsetjenziswa zetheknoloji. Nakethula ikulumakhe uthi, 'Unamandla wokwenza nanyana yini, yiba nomqopho nje kwaphela.' Utitjherakhe ngalesosikhathi uveze lomhlathi. Usikhwele simahla isiphaphamtjhini se-SAA nakaya eKapa, Uyokwenza ibizelo lobudorhodera. Bayatjho abadala bona kubamba ezumako.

- 5.1.1 Buyelela umutjho ongenzasi bese ulungisa iimphoso zelimi ukuya ngokwemithetho nemithetjhwana yokupeleda.
limbalo neSayensi zikghonwa besana. (1)
- 5.1.2 Tlola umhlobo wesifenzo esisetjenziswe emutjhwani ongenzasi.
UKghothatso ukhuthele njengomuhlwa. (1)
- 5.1.3 Tlola imihlobo EMIBILI yeempambosi eyakhe isenzo esithalelweko emutjhwani ongenzasi.
Bekamfundi ofundiseka yoke into. (2)
- 5.1.4 Buyelela umutjho ongenzasi bese ujamiselela isitjho esithalelweko ngehlathululo yaso.
Itlasi limbethele ihlombe nakakhulumako. (1)
- 5.1.5 Buyelela umutjho ongenzasi bese ujamiselela inomboro ethalelweko ngamagama wesiNdebele.
Umntazana ukghone ukufumana yoke imitlomelo yemibuzo ema-300 esifundweni neSayensi. (1)
- 5.1.6 Buyelela umutjho ongenzasi bese utlole ngokuzeleko isirhunyezo esithalelweko.
Usikhwele simahla isiphaphamtjhini se-SAA nakaya eKapa. (1)

- 5.1.7 Buyelela umutjho ongenzasi bese kuthi esikhundleni samagama athalelweko utlole aphikisana nawo.
Ikamuru lakhe limhlophe twa iinsetjenziswa zetheknoloji. (2)
- 5.1.8 Khetha ipendulo enembako kezilandelako.
Amagama asetheksthini engehla athi, 'selaziyela kiboyisemkhulu,' ahlathulula bona:
A Uthanda abobamkhulwakhe
B Uphila njengabobamkhulwakhe
C Wahlongakala
D Wadliwa yinarha (1)
- 5.1.9 Hlathulula bona amagama athalelweko emutjhwani ongenzasi amumethe wuphi umqondo begodu asetjenziswa nakwenzenjani.
'Halala! Kghothatso Gugu Mphaka uyikwekwezi ekhanyise iSewula Afrika!' (2)
- 5.1.10 Thatha igama elithalelweko wakhe ngalo isaga.
Ukhuthele njengomuhlwa kanti uyintandani. (2)

5.2 Qalisisa isithombe esingenzasi bese uphendula imibuzo elandelako.

Abozinyobulala bayathlaga bebadliwa sizungu. Ithando lihle.

ITHEKSTHI G



[Sithethwe ku-www.images.com]

5.2.1 Buyelela utlole umutjho olandelako uveze ukulandula.

Abozinyobulala badliwa sizungu.

(1)

5.2.2 Buyelela utlole umutjho olandelako bese ujamiselela igama elithalelweko ngesabizwana samambala.

Ithando lihle.

(1)

5.2.3 Buyelela utlole umutjho ongenzasi bese ujamiselela ibinzana lamagama athalelweko ngegama elilodwa.

Umndeni obumbeneko udla umratha, inyama, ireyisi namasaladi ndawonye.

(1)

5.2.4 Hlanganisa imitjho elandelako ngesihlanganisi esinembako.

Abantwaba babonakala badla khulu. Abantwaba imizimbabo mincani.

(1)

5.2.5 Thatha igama 'izambana' ulisebenzise wakhe ngalo isitjho.

(2)

[20]

IMITLOMELO YESIGABA C: 40

INANI LOKE: 80